

પત્રક ભાગ-૧
કાર્યવાહીની ટૂંકી નોંધ
ચૌદમી ગુજરાત વિધાનસભા
પાંચમું સત્ર

બુધવાર, તા. ૧૧મી ડિસેમ્બર, ૨૦૧૯
માનનીય અધ્યક્ષશ્રી રાજેન્દ્ર ત્રિવેદીના અધ્યક્ષસ્થાને
સભાગૃહ સવારના ૧૦.૦૦ વાગ્યે ફરી મળ્યું.

૧. તારાંકિત પ્રશ્નોત્તરી

બુધવાર, તા. ૧૧મી ડિસેમ્બર, ૨૦૧૯ના રોજની તારાંકિત પ્રશ્નોત્તરીની ચાટીમાંના પ્રશ્નો અગ્રતાક્રમ ૨, ૩ અને ૪ના મૌખિક જવાબ આપવામાં આવ્યા.

૨. સભાત્યાગ

માનનીય મંત્રીશ્રી આર.સી.ફળદુ પ્રશ્ન અગ્રતાક્રમ-૪ પરના પ્રશ્નનો જવાબ આપી રહ્યા હતા ત્યારે વિરોધપક્ષના સભ્યશ્રીઓ સતત સૂત્રોચ્ચાર કરતા કરતા વેલમાં ઘસી આવતા અને બેસી જતા માનનીય અધ્યક્ષશ્રીએ તમામ સભ્યશ્રીઓને પોતાનું સ્થાન લેવાની અને શાંતિ જાળવવાની વારંવાર વિનંતી કરી.

ત્યારબાદ વિરોધપક્ષના સભ્યશ્રીઓ સતત સૂત્રોચ્ચાર કરતા કરતા સભાત્યાગ કરી ગયા.

ત્યારબાદ માનનીય મંત્રીશ્રી આર.સી.ફળદુએ પ્રશ્નનો જવાબ પૂરો કર્યો.

૩. પ્રશ્નોત્તરી(ક્રમશઃ)

સભાગૃહમાં અનુપસ્થિત રહેલ સભ્યશ્રીનો પ્રશ્ન અગ્રતાક્રમ-૧ને અતારાંકિત ગણવામાં આવ્યો.

સમયના અભાવે પૂછી ન શકાયેલા પ્રશ્નો અગ્રતાક્રમ ૫ થી ૩૩૩ને અતારાંકિત ગણવામાં આવ્યા.

પ્રશ્નોત્તરીનો સમય બપોરના ૧૧.૦૦ કલાકે પૂરો થયો.

૪. અતારાંકિત પ્રશ્નોત્તરી

માનનીય અધ્યક્ષશ્રીએ પહેલી, બીજી, ત્રીજી, ચોથી અને પાંચમી અતારાંકિત ચાટી સભાગૃહના મેજ ઉપર મૂકી.

૫. સભાગૃહના મેજ ઉપર મૂકાયેલ કાગળો

નીચેના કાગળો તેની નીચે દર્શાવેલ મંત્રીશ્રીઓએ સભાગૃહના મેજ ઉપર મૂક્યા.

(૧) (ક) ભારતના કોમ્પ્યુટર અને ઓડિટર જનરલના સન ૨૦૧૭-૧૮ના વર્ષનો ઓડિટ અહેવાલ(આર્થિક ક્ષેત્ર) (અંગ્રેજી તથા ગુજરાતી)

(ખ) ભારતના કોમ્પ્યુટર અને ઓડિટર જનરલના સન ૨૦૧૭-૧૮ના વર્ષનો ઓડિટ અહેવાલ (મહેસૂલ ક્ષેત્ર) (અંગ્રેજી તથા ગુજરાતી)

માનનીય નાયબ મુખ્યમંત્રીશ્રીવતી શિક્ષણ મંત્રીશ્રી ભૂપેન્દ્રસિંહ ચુડાસમા

(૨) અમદાવાદ કાપડ બજાર અને દુકાન કામદાર બોર્ડનો સન ૨૦૧૮-૨૦૧૯નો વાર્ષિક વહીવટી અહેવાલ

માનનીય શ્રમ અને રોજગાર મંત્રીશ્રી દિલીપભાઈ ઠાકોર

(૩) સાબરમતી એક્સપ્રેસ ટ્રેનના એસ-૬ કોચને આગ લગાડવાના બનાવની તપાસ માટે રાજ્ય સરકારે નીમેલ જસ્ટિસ નાણાવટી અને જસ્ટિસ મહેતા તપાસ પંચનો અહેવાલ ભાગ-૨ તથા આ અહેવાલ પર લીધેલાં પગલાંની વિગતો

માનનીય રાજ્યકક્ષાના ગૃહ મંત્રીશ્રી પ્રદિપસિંહ જાડેજા

(૪) જૂનાગઢ કૃષિ યુનિવર્સિટીનો સન ૨૦૧૫-૧૬નો ઓડિટ અહેવાલ, તેના ઉપર લેવાયેલ પગલાંનું નિવેદન તથા વાર્ષિક હિસાબ તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય રાજ્યકક્ષાના કૃષિ મંત્રીશ્રી જયદ્રથસિંહજી પરમાર

(૫) નિરીક્ષકશ્રી, સ્થાનિક ભંડોળ હિસાબનો સન ૨૦૧૬-૨૦૧૭ના વર્ષનો ગ્રામ પંચાયતોનો ઓડિટ અહેવાલ તેમજ આ અહેવાલને સભાગૃહના મેજ ઉપર મૂકવા અંગેનું નિવેદન

માનનીય રાજ્યકક્ષાના કૃષિ મંત્રીશ્રી જયદ્રથસિંહજી પરમાર

(૬) રાષ્ટ્રીય અન્ન સુરક્ષા અધિનિયમ, ૨૦૧૩ અન્વયેના અન્ન, નાગરિક પુરવઠા અને ગ્રાહકોની બાબતોના વિભાગના તા.૨૯/૦૭/૨૦૧૯ના જાહેરનામા ક્રમાંક: જીટીએચ/

૬. વિધાનસભાની સમિતિના અહેવાલની રજૂઆત

(૧) અનુસૂચિત જાતિઓના કલ્યાણ માટેની સમિતિના પ્રથમ અહેવાલની રજૂઆત

અનુસૂચિત જાતિઓના કલ્યાણ માટેની સમિતિના માનનીય પ્રમુખશ્રી પ્રદિપભાઈ પરમારે સમિતિનો પ્રથમ અહેવાલ રજૂ કર્યો.

(૨) અનુસૂચિત જનજાતિઓના કલ્યાણ માટેની સમિતિના ત્રીજા અને ચોથા અહેવાલની રજૂઆત

અનુસૂચિત જનજાતિઓના કલ્યાણ માટેની સમિતિના માનનીય પ્રમુખશ્રી મોહનભાઈ ઢોડિયાએ સમિતિનો ત્રીજો અને ચોથો અહેવાલ રજૂ કર્યો.

૬. પૂજ્ય મહાત્મા ગાંધીજીની ૧૫૦મી જન્મ જયંતિની ઉજવણી પ્રસંગે માનનીય મુખ્યમંત્રીશ્રીનો પ્રસ્તાવ

સત્ય અને અહિંસાના પૂજારી, યુગપુરુષ, મહામાનવ એવા પૂજ્ય ગાંધીજીએ “હિંદ છોડો” જેવા નારાથી બ્રિટિશ સલ્તનતની ગુલામીમાંથી ભારત દેશને મુક્ત કરી દેશને આઝાદી અપાવી. તેવા રાષ્ટ્રપિતા પૂજ્ય મહાત્મા ગાંધીજીની ૧૫૦મી જન્મ જયંતિની ઉજવણી સંદર્ભમાં આ સભાગૃહ તેઓને નતમસ્તક કોટી કોટી વંદન કરે છે. તે મુજબનો પ્રસ્તાવ માનનીય મુખ્યમંત્રીશ્રી વિજયભાઈ રૂપાણીએ રજૂ કર્યો,

ત્યારબાદ માનનીય મુખ્યમંત્રીશ્રી વિજયભાઈ રૂપાણીએ પ્રસ્તાવ ઉપર પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રી શૈલેષભાઈ પરમાર

(૨) શ્રી ભૂપેન્દ્રસિંહ ચુડાસમા (માનનીય શિક્ષણ મંત્રીશ્રી)

(૩) શ્રી પુંજાભાઈ વંશ

(વિરામ બંધોરના ૧૨.૦૦થી ૧૨.૩૦)

માનનીય અધ્યક્ષશ્રી અધ્યક્ષસ્થાને

(૪) શ્રી જીતેન્દ્ર વાઘાણી

(૫) ડો.સી.જે.ચાવડા

(૬) શ્રી ઇશ્વરસિંહ પટેલ (રાજ્યકક્ષાના માનનીય સહકાર મંત્રીશ્રી)

(૭) શ્રી લાખાભાઈ ભરવાડ

(૮) શ્રી બાબુભાઈ બોખીરીયા

(૯) શ્રી ઋત્વિકભાઈ મકવાણા

(૧૦) શ્રીમતી મનીષા વડીલ

(૧૧) શ્રી કનુભાઈ બારૈયા

(૧૨) શ્રી કુબેરભાઈ ડીંડોર

(૧૩) શ્રી વિક્રમભાઈ માડમ

(૧૪) શ્રી સુરેશભાઈ પટેલ

(૧૫) શ્રી પરેશભાઈ ઘાનાણી
(માનનીય વિરોધપક્ષના નેતાશ્રી)

(૧૬) શ્રી પિયુષભાઈ દેસાઈ

માનનીય અધ્યક્ષશ્રીએ પ્રસ્તાવના સમર્થનમાં પોતાનું મંતવ્ય વ્યક્ત કર્યું. ત્યારબાદ પ્રસ્તાવ મત માટે મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો. ત્યારબાદ માનનીય અધ્યક્ષશ્રીએ પૂજ્ય મહાત્મા ગાંધીજીની ૧૫૦મી જયંતિની ઉજવણી પ્રસંગે કરવામાં આવેલા પ્રવચનોમાં અશોભનીય ઉચ્ચારણોને અહેવાલમાંથી દૂર કરવાની સભાગૃહને જાણકારી આપી.

૮. સભાગૃહનો સમય લંબાવવા બાબત.

સભાગૃહનો સમય પૂરો થવા આવતા મુખ્ય દંડકશ્રી પંકજભાઈ દેસાઈએ આજના દિવસના કામકાજની યાદીમાં દર્શાવેલ તમામ કામકાજ પૂર્ણ થાય ત્યાં સુધી સભાગૃહનો સમય લંબાવવાનો પ્રસ્તાવ રજૂ કરતાં વિપક્ષના દંડકશ્રી અશ્વિનભાઈ કોટવાલે સંમતિ આપતા માનનીય અધ્યક્ષશ્રીએ તદ્દનુસાર સભાગૃહનો સમય લંબાવ્યો.

૯. સરકારી વિધેયકો

(૧) માનનીય શિક્ષણ મંત્રીશ્રી ભુપેન્દ્રસિંહ ચુડાસમાએ, સન ૨૦૧૯નું વિધેયક ક્રમાંક-૩૬-સન ૨૦૧૯નું ગુજરાત વ્યાવસાયિક ટેકનિકલ શૈક્ષણિક કોલેજો અથવા સંસ્થાઓ (પ્રવેશ નિયમન અને ફી નિર્ધારણ) બાબત (સુધારા) વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રી કીરીટકુમાર પટેલ

(૨) ડો.નીમાબેન આચાર્ય

(૩) શ્રી ક્ષિજેશ મેરજા

(૪) શ્રીમતી સંગીતાબેન પાટીલ

(૫) ડો. અનિલ જોષિયારા

(૬) શ્રી ગુલાબસિંહ રાજપૂત

ચર્ચાનો જવાબ માનનીય મંત્રીશ્રી ભૂપેન્દ્રસિંહ ચુડાસમાએ આપ્યો.

ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો સ્વીકાર કરવામાં આવ્યો.

કલમવાર વાચન

કલમ-૨ થી ૯, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા મત ઉપર મૂકવામાં આવી અને તેનો સ્વીકાર કરવામાં આવ્યો.

કલમ-૨ થી ૯, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચનનો પ્રસ્તાવ રજૂ કર્યો, જે મત ઉપર મૂકવામાં આવ્યો, તેનો સ્વીકાર કરવામાં આવ્યો અને વિધેયક પસાર કરવામાં આવ્યું.

(૨) માનનીય રાજ્ય કક્ષાના સહકાર મંત્રીશ્રી ઇશ્વરસિંહ પટેલે, સન ૨૦૧૯નું વિધેયક ક્રમાંક-૩૩-સન ૨૦૧૯નું ગુજરાત સહકારી મંડળી (દ્વિતીય સુધારા) વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રી વિરજીભાઈ હુમ્મર

(૪) શ્રી રમણભાઈ પટેલ

(૨) શ્રી બાબુભાઈ પટેલ

(૫) શ્રી જશુભાઈ પટેલ (પ્રવચન અધૂરું)

(૩) શ્રીમતી ગેનીબેન ઠાકોર

(વિરામ સાંજના ૪.૩૦થી ૫.૦૦)

માનનીય અધ્યક્ષશ્રી અધ્યક્ષસ્થાને

૧૦. ડ્રમી કોમનવેલ્થ કોન્ફરન્સમાં માનનીય અધ્યક્ષશ્રીના પ્રતિનિધિત્વ સંબંધમાં પ્રશંસાત્મક ઉલ્લેખ

રાજ્ય કક્ષાના સંસદીય બાબતોના માનનીય મંત્રીશ્રી પ્રદિપસિંહ જાડેજાએ ગુજરાત વિધાનસભાના માનનીય અધ્યક્ષશ્રીએ યુગાન્ડા ખાતે યોજાયેલ ડ્રમી સીપીસીમાં સભ્યશ્રી શૈલેષભાઈ પરમાર તથા શ્રી વિવેકભાઈ પટેલ સાથે ભાગ લીધેલ હતો તે બાબતનો ઉલ્લેખ કરી ગુજરાત રાજ્યની વર્ષ ૧૯૬૦માં સ્થાપના થયા બાદ પહેલી વખત આ કોન્ફરન્સમાં માનનીય અધ્યક્ષશ્રીને કોન્ફરન્સના બે વર્કશોપની ચર્ચામાં પેનલ પર સ્થાન મળ્યાના સન્માન બાબતે ગુજરાત રાજ્ય ધન્યતા અનુભવી તેમને અભિનંદન પાઠવે છે તેમ જણાવ્યું.

ત્યારબાદ સભ્યશ્રી શૈલેષભાઈ પરમારે પણ તેમને થયેલ અનુભવ બાબતે સભાગૃહને જાણકારી આપી માનનીય અધ્યક્ષશ્રીને અભિનંદન પાઠવ્યા. તદુપરાંત સભ્યશ્રી નૌશાદ સોલંકીએ પણ માનનીય અધ્યક્ષશ્રીને અભિનંદન પાઠવ્યા.

ત્યારબાદ માનનીય અધ્યક્ષશ્રીએ આ સન્માન મારું નહીં પરંતુ સમગ્ર ગુજરાત રાજ્યનું છે તેમ જણાવ્યું.

૧૧. સરકારી વિધેયકો (ક્રમશઃ)

સભ્યશ્રી જશુભાઈ પટેલે તેમનું અધૂરું રહેલ વક્તવ્ય પૂર્ણ કર્યા બાદ નીચેના વધુ સભ્યશ્રીઓએ ચર્ચામાં ભાગ લીધો.

(૬) શ્રી લલીતભાઈ કગથરા

(૭) શ્રી શીવાભાઈ ભુરીયા

ચર્ચાનો જવાબ રાજ્યકક્ષાના માનનીય મંત્રીશ્રી ઇશ્વરસિંહ પટેલે આપ્યો.

ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો સર્વાનુમતે સ્વીકાર કરવામાં આવ્યો.

કલમવાર વાચન

કલમ-૨ અને ૩, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા મત ઉપર મૂકવામાં આવી અને તેનો સર્વાનુમતે સ્વીકાર કરવામાં આવ્યો.

કલમ-૨ અને ૩, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચનનો પ્રસ્તાવ રજૂ કર્યો, જે મત ઉપર મૂકવામાં આવ્યો, તેનો સર્વાનુમતે સ્વીકાર કરવામાં આવ્યો અને વિધેયક પસાર કરવામાં આવ્યું.

(૩) માનનીય નાયબ મુખ્યમંત્રીશ્રી નીતિનભાઈ પટેલે, સન ૨૦૧૯નું વિધેયક ક્રમાંક-૩૭-સન ૨૦૧૯નું સ્ટેરિયૂ ઓફ યુનિટી વિસ્તાર, વિકાસ અને પ્રવાસન નિયમન વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

- (૧) શ્રી વિરજીભાઈ હુમ્મર
 (૨) શ્રી અભેસિંહ તડવી
 (૩) શ્રી પ્રેમસિંહ વસાવા
 (૪) શ્રી શૈલેષભાઈ મહેતા
 (૫) ડો.સી.જે.ચાવડા
 (૬) શ્રી અનંતકુમાર પટેલ
 (૭) શ્રી નરેશભાઈ પટેલ

- (૮) ડો. અનિલ જોષિયારા
 (૯) શ્રી જીતેન્દ્ર સુખડીયા
 (૧૦) શ્રી સુખરામભાઈ રાઠવા
 (૧૧) શ્રી આનંદભાઈ ચૌધરી
 (૧૨) શ્રી કુબેરભાઈ ડાંડોર
 (૧૩) શ્રી નૌશાદ સોલંકી

ત્યારબાદ માનનીય અધ્યક્ષશ્રીએ આદિવાસીઓને અન્યાય ન થાય તે રીતે આ વિસ્તારનો વિકાસ થાય તેવું સરકારશ્રીને સૂચન કરી પોતાનું મંતવ્ય વ્યક્ત કર્યું.

ચર્ચાનો જવાબ માનનીય નાયબ મુખ્યમંત્રીશ્રી નીતિનભાઈ પટેલે આપ્યો.

૧૨. સભાત્યાગ

વિરોધપક્ષના નેતાશ્રી પરેશભાઈ ધાનાણીએ આદિવાસીઓની નવી જમીન સંપાદન નહીં થાય તેવી સરકાર ખાતરી આપે અને જે સ્ટેચ્યૂ ઓફ યુનિટીમાં આવક થાય તેમાં આદિવાસીઓને ભાગીદાર બનાવવામાં આવે અથવા તો રોયલ્ટી નક્કી કરવા અને તેના સત્તા મંડળમાં સ્થાનિક સંસદસભ્ય અને ધારાસભ્યનો સમાવેશ કરવા બાબતે રજૂઆત કરતાં કરતાં કોંગ્રેસ પક્ષના સભ્યશ્રી પ્રવિણભાઈ મુસડીયા સિવાયના હાજર રહેલ તમામ સભ્યશ્રીઓ સભાત્યાગ કરી ગયા.

૧૩. સરકારી વિધેયકો(ક્રમશઃ)

ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો વિના વિરોધે સ્વીકાર કરવામાં આવ્યો.

કલમવાર વાચન

કલમ-૨ અને ૩ મત ઉપર મૂકવામાં આવી અને તેનો વિના વિરોધે સ્વીકાર કરવામાં આવ્યો.

કલમ-૨ અને ૩ વિધેયકનો ભાગ બની.

કલમ-૪ ઉપરનો સુધારો

મુખ્ય દંડકશ્રી પંકજભાઈ દેસાઈએ કલમ-૪ ઉપરનો તેમનો સુધારા ક્રમાંક-૧ રજૂ કર્યો.

ત્યારબાદ સુધારા ક્રમાંક-૧ મત ઉપર મૂકવામાં આવ્યો અને તેનો વિના વિરોધે સ્વીકાર કરવામાં આવ્યો.

ત્યારબાદ સુધારેલી કલમ-૪ મત ઉપર મૂકવામાં આવી અને તેનો વિના વિરોધે સ્વીકાર કરવામાં આવ્યો.

સુધારેલી કલમ-૪ વિધેયકનો ભાગ બની.

કલમ-૫ ઉપરનો સુધારો

મુખ્ય દંડકશ્રી પંકજભાઈ દેસાઈએ કલમ-૫ ઉપરનો તેમનો સુધારા ક્રમાંક-૨ રજૂ કર્યો.

ત્યારબાદ સુધારા ક્રમાંક-૨ મત ઉપર મૂકવામાં આવ્યો અને તેનો વિના વિરોધે સ્વીકાર કરવામાં આવ્યો.

ત્યારબાદ સુધારેલી કલમ-૫ મત ઉપર મૂકવામાં આવી અને તેનો વિના વિરોધે સ્વીકાર કરવામાં આવ્યો.

સુધારેલી કલમ-૫ વિધેયકનો ભાગ બની.

કલમ-૬ થી ૮ મત ઉપર મૂકવામાં આવી અને તેનો વિના વિરોધે સ્વીકાર કરવામાં આવ્યો.

કલમ-૬ થી ૮ વિધેયકનો ભાગ બની.

કલમ-૯ ઉપરનો સુધારો

મુખ્ય દંડકશ્રી પંકજભાઈ દેસાઈએ કલમ-૯ ઉપરનો તેમનો સુધારા ક્રમાંક-૩ રજૂ કર્યો.

ત્યારબાદ સુધારા ક્રમાંક-૩ મત ઉપર મૂકવામાં આવ્યો અને તેનો વિના વિરોધે સ્વીકાર કરવામાં આવ્યો.

ત્યારબાદ સુધારેલી કલમ-૯ મત ઉપર મૂકવામાં આવી અને તેનો વિના વિરોધે સ્વીકાર કરવામાં આવ્યો.

સુધારેલી કલમ-૯ વિધેયકનો ભાગ બની.

કલમ-૧૦ થી ૧૩ મત ઉપર મૂકવામાં આવી અને તેનો વિના વિરોધે સ્વીકાર કરવામાં આવ્યો.

કલમ-૧૦ થી ૧૩ વિધેયકનો ભાગ બની.

કલમ-૧૪ ઉપરનો સુધારો

મુખ્ય દંડકશ્રી પંકજભાઈ દેસાઈએ કલમ-૧૪ ઉપરનો તેમનો સુધારા ક્રમાંક-૪ રજૂ કર્યો.

ત્યારબાદ સુધારા ક્રમાંક-૪ મત ઉપર મૂકવામાં આવ્યો અને તેનો વિના વિરોધે સ્વીકાર કરવામાં આવ્યો.

ત્યારબાદ સુધારેલી કલમ-૧૪ મત ઉપર મૂકવામાં આવી અને તેનો વિના વિરોધે સ્વીકાર કરવામાં આવ્યો.

સુધારેલી કલમ-૧૪ વિધેયકનો ભાગ બની.

કલમ-૧૫ ઉપરનો સુધારો

મુખ્ય દંડકશ્રી પંકજભાઈ દેસાઈએ કલમ-૧૫ ઉપરનો તેમનો સુધારા ક્રમાંક-૫ રજૂ કર્યો.
ત્યારબાદ સુધારા ક્રમાંક-૫ મત ઉપર મૂકવામાં આવ્યો અને તેનો વિના વિરોધે સ્વીકાર કરવામાં આવ્યો.
ત્યારબાદ સુધારેલી કલમ-૧૫ મત ઉપર મૂકવામાં આવી અને તેનો વિના વિરોધે સ્વીકાર કરવામાં આવ્યો.
સુધારેલી કલમ-૧૫ વિધેયકનો ભાગ બની.

કલમ-૧૬ ઉપરનો સુધારો

મુખ્ય દંડકશ્રી પંકજભાઈ દેસાઈએ કલમ-૧૬ ઉપરનો તેમનો સુધારા ક્રમાંક-૬ રજૂ કર્યો.
ત્યારબાદ સુધારા ક્રમાંક-૬ મત ઉપર મૂકવામાં આવ્યો અને તેનો વિના વિરોધે સ્વીકાર કરવામાં આવ્યો.
ત્યારબાદ સુધારેલી કલમ-૧૬ મત ઉપર મૂકવામાં આવી અને તેનો વિના વિરોધે સ્વીકાર કરવામાં આવ્યો.
સુધારેલી કલમ-૧૬ વિધેયકનો ભાગ બની.

કલમ-૧૭ થી ૫૫, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા મત ઉપર મૂકવામાં આવી અને તેનો વિના વિરોધે સ્વીકાર કરવામાં આવ્યો.

કલમ-૧૭ થી ૫૫, કલમ-૧, દીર્ઘસંજ્ઞા અને ઇનેક્ટીંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચનનો પ્રસ્તાવ રજૂ કર્યો, જે મત ઉપર મૂકવામાં આવ્યો, તેનો વિના વિરોધે સ્વીકાર કરવામાં આવ્યો અને વિધેયક પસાર કરવામાં આવ્યું.

૧૪. છેલ્લા દિવસનો પ્રસ્તાવ(નિયમ-૧૦૨)

સભ્યશ્રી પ્રવિણભાઈ મુસડીયાએ રાજ્યમાં વિવિધ ભરતી પરીક્ષાઓમાં ગેરરીતિઓ, મોંઘા શિક્ષણ અને ટ્યુશન ક્લાસમાં ઉંચી ફી સંદર્ભે ચર્ચા વિચારણા કરવા બાબતનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

- | | |
|---|--|
| (૧) શ્રી પરેશ ધાનાણી (વિરોધપક્ષના નેતાશ્રી) | (૫) શ્રી હર્ષ સંઘવી |
| (૨) શ્રી પૂર્ણેશ મોદી | (૬) શ્રી રઘુભાઈ દેસાઈ |
| (૩) શ્રી રાકેશભાઈ શાહ | (૭) શ્રી પ્રદિપસિંહ જાડેજા(રા.ક.ગૃહમંત્રીશ્રી) |
| (૪) શ્રી હિંમતસિંહ પટેલ | |

પ્રસ્તાવને ફાળવેલ સમય પૂરો થતાં ચર્ચા પૂરી થઈ.

૧૫. સભાગૃહના મેજ ઉપર મૂકાયેલા અતારાંકિત પ્રશ્નો અને તેના જવાબો(નિયમ-૮૭-ક)

સચિવશ્રીએ, ગુજરાત વિધાનસભાના નિયમોના નિયમ-૮૭(ક) અન્વયે ૧૭૮ અતારાંકિત પ્રશ્નો અને તેના જવાબો સભાગૃહના મેજ ઉપર મૂક્યા.

૧૬. સભાગૃહની બેઠક અનિશ્ચિત મુદત માટે મુલતવી રાખવા અંગે

માનનીય અધ્યક્ષશ્રીએ રાત્રીના ૯.૩૨ કલાકે વિધાનસભાના નિયમોના નિયમ ૯(૧) અન્વયે સભાગૃહની બેઠક અનિશ્ચિત મુદત માટે મુલતવી રાખી.

ત્યારબાદ “વંદેમાતરમ્” રાષ્ટ્રીય ગીતની ધૂન બજાવવામાં આવી.

ગુજરાત વિધાનસભા સચિવાલય,
ગાંધીનગર.
તા. ૧૧મી ડિસેમ્બર, ૨૦૧૯

ડી.એમ.પટેલ
સચિવ,
ગુજરાત વિધાનસભા.